

అనుబంధం - 14

వ.ఎ.కె. రంగారావుగాలి జింటర్స్‌

బొబ్బిలీలో నాకు తెలిసీ, నేను 30లో పుట్టాను. 45కి కొంత సంగీతం నేర్చుకోకపోయినా సంగీతం గురించి తెలుసు. మా పెద్దనాన్నగారు శ్వేతాచలపతి రామకృష్ణ రంగారావు. రాజు ఆఫ్ బొబ్బిలి అనే అందరూ అంటారు. అలాగే మా జమీందార్ ఆఫ్ చిక్కవరం అంటారు. రావు జనార్థన్ కృష్ణ రంగారావు - ఈ పేర్లు పెద్దగా తక్కిన వాళ్ళకు పరిచయం ఉండదు.

వీళ్ళందరూ సంగీతం అంటే చాలా ఇష్టపడ్డవాళ్ళే. చిన్నతనంలో మా బొబ్బిలి రాజుగారు పెద్దయ్యక రాజకీయాల్లో ప్రవేశించారు. మద్రాస్ ప్రెసిడెన్సీ చీఫ్ మినిష్టరుగా ఉన్నారు.

మా నాన్నగారికి అటువంటి రాజకీయాలతో ప్రమేయం లేదు. సంగీతం పాటలూ, పద్యాలు అంటే చాలా ఇష్టం. రాగయుక్తంగా ప్రభంధాల్లో ఉండే పద్యాలు చదివేవారు. మా నాన్నగారు ఒకటి రెండు పాటలు రాశారు. 1943లో నూజివీడులో ఉండగా అంటే మా అమ్మగారి ఊరు అక్కడినుండి బందరుకి వెళ్ళి పంజాబునుండి వచ్చిన ముల్హరాట్ మహారాజు దగ్గర మంత్రోపదేశం తీసుకున్నాం అమ్మ, నాన్న, నేను. అప్పుడు మా నాన్నగారు ఓ పాట రాశారు.

"దారిని తెలిసికొంటి" అని ఆ పాట మా నాన్నగారు రాశారని ఆయనకే గుర్తుండకపోవచ్చి. నేను బాగా చిన్నవాళ్ళే, 12,13 ఏళ్ళవాళ్ళే. అమ్మ కూడా చెప్పింది. నాకేం తెలిసేది కాదు. నా మనసులో అలా ఉండిపోయింది. అది తాళానికాచ్చిందో లేదో యతి ప్రాసలున్నాయో లేదో ఏదో అనుకోవడం.

ఆ గురువుగారు చేసిన మంత్రోపదేశపు స్పురణతో రాశిన పాట అది. తక్కిన పంక్తుల్లో చరణాల్లో ఏముందో ససేమిరా నాకు జ్ఞాపకం లేదు.

మా నాన్నగారికి స్థమారు 80,90 ఏళ్ళు. ఆయనకు వినబడదు. ఒకవేళ్ళ పేపరు మీద రాసిచ్చినా గుర్తు లేదనే చెప్పారు. మా అమ్మగారికి జ్ఞాపకం ఉందేమో తెలియదు.

కానీ ఎవరూ కూడా దాన్ని భద్రపరచలేదు. తర్వాత మా అమ్మగారు చిన్నప్పుడు పెళ్ళి సంగీతం నేర్చుకున్నారు. వీణా నేర్చుకున్నారు. మా అమ్మగారి పెద్దక్క అందరికంటే పెద్దక్క ఇప్పుడు బొబ్బిలి రాణిగారు బ్రతికే ఉన్నారు. తొంభై ఏళ్ళు. మద్రాసులో ఉన్నారు. వారు చిన్నప్పుడు హర్షనీయం వాయించేవారు. వీళ్ళందరూ పెళ్ళయిందాకా నేర్చుకున్నారు. మా కులంలో ఆ రోజుల్లో బంధువుల్ని పెళ్ళి చేసుకోవడమే తప్ప మరేదీ లేదు. పెళ్ళయింతర్వాత హర్షనీయం ముట్టినట్లు నాకు జ్ఞాపకం

లేదు. అప్పుడే వదిలేసారు. కానీ పాటలు పాడేవారు. కానీ నా చిన్నతనంలో హిందీ సినిమా పాటలు వీణ మీద వాయించేవారు. ఆమెకి జ్ఞానం ఎటువంటిది అంటే రాగం తానం పల్లవి పాడటం రాగాలాపన చెయ్యడం అవేపీ తెలియవు. నేర్చుకున్న కృతులు పదో, పదిహేనో ఇరవయ్యా ఉంటాయి. ఆ కృతులు పాడుకునేవారు. హిందీ సినిమా పాటలు పాడేవారు. మా అమృతు ఎటువంటి జ్ఞానం అంటే వీణ మూస్తూ ఒక పాట వాయించలేదు. మనసుక్ష్మానై కళ్ళు మూసుకు వాయించేది. 'కళ్ళు తెరిస్తే ఆ మీట పలికేది కాదు. అంటే ఆ మీట నొక్కితే ఈ శబ్దం వస్తుంది అని కంటితో చూస్తే తెలిసేది కాదు. ఏ పాటయినా నోటికాబ్బిన పాట కళ్ళు మూసుకుని వీణ మీద వాయించెయ్యగలదు. అద్భుతంగా వుండదు-ఏ చిట్టిబాబో, శంకరశాస్త్రి గారో వాయించినట్లుండదు. మామూలుగా ఉంటుంది. ఆ తర్వాత ఈ మంత్రప్రదేశం జరిగింతర్వాత రోజు పూజగదిలో కూర్చుని స్తోత్రాలు, అర్పనలు ఇవి చెయ్యడం కాకుండా భగవంతుని మీద పాటలు చిన్నప్పుడు వాళ్ళు నేర్చుకున్న పాటలు తమ సాంతంగా చేసుకున్న పాటలు ఏవో పాడేవారు.

ఎం.ఎన్.సుబ్బలక్ష్మి పాడే పాట మీరాలోనో శకుంతలలోనే ఆ వరుసలలోనే చేసేవారు. సాంతంగా చేసినవి కూడా ఉండేవి. కానీ అవి గొప్ప సంగీతం కలవి కావు.

ఒక రాగం జంరూటి, ఆనందబైరవి తెలుసుకున్న రాగాలు ఏదో మోహనా, కళ్యాణి రాగాల్లో ఉండేవి. గొప్ప సంగీత రచనలు ఏమీ కావు అవి, చాలా మట్టకు ఇంతకుముందుడే ట్యూన్స్ అవి. అలాగే బొభ్యలి రాణిగారు ఎన్నో పాటలు రాసారు. మా మదర్ ఒక వంద పాటల దాకా రాసుంటారు. అందులో ఇంతకుముందున్న ట్యూన్స్ లో రాసినవి ఒక ఇరవై ముపై ఉంటే ఆమెకి తోచిన రాగాల్లో చేసినవి ఒక అరవై డెబై ఉంటాయి. బొభ్యలి రాణిగారు ఎవరంటే మా అమృత పెద్దక్క. శ్రీ కృష్ణాసి కృతులు అన్న పేరుతో కొ పుస్తకం రాసారు. దాంట్లో రాగం తాళం కూడా వుంటుంది. వాళ్ళకె తెలిసిన రాగాల్లో వాళ్ళు పాడుకున్నారు. అవి కూడా ఏదో ఏదో అపూర్వ రాగాల్లో మాత్రం వుండవు. మామూలు చాలా సంసారపక్షంగా ఆడవాళ్ళు ఇంట్లో కూర్చుని పాడుకునే పాటల్లా ఉంటాయి. కొన్ని రచనలు చాలా స్థిగ్రంగా ఉంటాయి.

నేను వేరే ట్యూన్లు చేయించుకొని బి.గోపాలం అని ఒకాయన ఉండేవారు. ఆయన చేత చేయించుకుని నేను నాట్య కార్యక్రమాల్లో ఉపయోగించుకునేవాడ్డి. ఎక్కడైనా పాడి వినిపించేవాడ్డి. వీళ్ళిద్దరు తప్ప మా శ్యామిలీలో ఇంకెవరూ పాటలు రాసేవాళ్ళు లేదు. వీళ్ళను వాగీయకారులు అనడం తగదు. వాగీధ్యకారుడు అంటే - నేనూ రాసాను నాలుగు పాటలు నాకు తోచినవి. వాగీయకారుడు అంటే అదోక అంతస్థను సూచిస్తుంది. "పెల్లా పెల్లారా పెళ్ళి పెళ్ళి చేసుకో" అని అలా ఏదో రాస్తే వాగీయకారులవ్వరు. అలాగని వీళ్ళు రాసినవి (చీవెలిరిక్) అని కాదు. దేవునిమీదో లేదా వాళ్ళకు కలిగిన అనుభూతి గురించి ఏదో ఒకటి రాసేవారు. వాళ్ళు చిన్నప్పుడేవో భాగవతంలో పద్మాలో ఏదో ఒకటి నేర్చుకునేవారు.

ఆ రోజుల్లో ఇంకోటేంటి జరిగేదంటే బొబ్బిలిలో బొబ్బిలి దర్శారులో, బొబ్బిలి వేఱుగోపాల స్వామి దేవాలయంలో నాట్యం చేసే ఒక దేవదాసి పేరు సీతారాం.

ఎనిమిది మందో పదిమందో దేవదాసీలుండేవారు. ఆ దేవాలయంలో దర్శారుకి ఎంతమంది ఉండేవారో నాకు తెలియదు. ఈ సీతారాం మాత్రం ఆడవారుండే జనాభా అంతఃసురంలోకి రాణులుండే చోటుకి వచ్చేది. వచ్చి విరాట రాజ కొలువులో సైరంథి ఏం పని చేసేదో ఆ పని చేసేది. అంటే పూలు కట్టడం, గంధం తియ్యడం. నేను బాగా చిన్నవాణ్ణి. అందుకోసం రాణివాసంలోనే మూడేళ్ళు ఉన్నాను. అప్పటి సంగతి చెప్పున్నా. ఉదయం 8.30కి అప్పుడు అందరూ పూవుల దండలు కడుతూండేవారు. అప్పుడు అమ్మ, పెద్దమ్మ కూడా, సీతారాం పూలు కట్టేది. తాంబూలం చుట్టడం అంటే మూడాకులు దాంట్లో ముంగ వక్కలు వేసి అరటి నారతో చుట్టేవారు.

ఎవరైనా రాజబంధువులు రాణివాళ్ళను చూడ్డానికి వస్తే వాళ్ళకిచేచేవారు. ఇలా చుట్టుతున్నప్పుడు పాటలు పాడేదామె. అలాగే బ్రాహ్మణులు కొంతమంది వచ్చేవారు. నాకు బాగా చిన్నతనం. వాళ్ళోచ్చి ఏవో ఊరిగ్గాదేవి నిద్ర లాంటివి పాడేవారు. ఇవే కాక లలితాంబ అనే పిల్ల వచ్చేది. ఆమె షైఖ్ కుటుంబీ కురాలు. చిన్నప్పుడే పెళ్ళి చేసారు. చిన్నప్పుడే పోయేదో, వదిలేశాడో తెలియదు. కొంచెం పిచ్చి పిచ్చిగా ఉండేది ఆవిడ. ఆమె కృష్ణుడు గురించి వీళ్ళ గురించి పాటలు పాడేది.

“ఏకాదశి ఫలమేమని చెప్పుదు పార్వతి.” ఈ పాట మేం చిన్నపిల్లలం ఆమెని ఏకాదశి అని పిలిచేవాళ్ళం. సీతారాం జావళీలు, పదాలూ పాడేది. ఆ జావళీలు పదాలు తిరువీధి అంటే స్వామిని ఊరేగింపుని తిరువీధి అంటారు. అది వైష్ణవ సంప్రదాయం. కోటకు నాలుగు పక్కల గోదలకు కంతలుండేవి. కళ్ళు పెట్టి చూస్తే రోడ్డుమీద ఏం జరిగేదో సృష్టింగా కనబడేది. రోడ్డుమీంచి ఔకి చూస్తే ఆ కంతలు తప్ప బయటివారికి మరేం కనిపించదు. అక్కడినుంచి మా పెద్దమ్మ అప్పుడప్పుడు చూసేవాళ్ళ, మేం బల్లవేసుకుని చూసేవాళ్ళం. మేం వీధిలోకి వెళ్ళడానికి వీలుండేది కాదు. ఈ నాలుగు దిక్కుల ఎనిమిది చోట్ల ఆపి దాని ముందు వాళ్ళ ఆడేవాళ్ళు. వాళ్ళు అడి పాడేవి కొన్ని గ్రాంఫోన్ రికార్డుల్లో ఉండేవి.

రేపు వత్తును గాని, ‘తూరుపు తెలవారేఁ’, ప్రభ్యాత పదకర్తలు రాసిన జావళీలు వాళ్ళు పాడేవారు.

మగడాచ్చి పిలిచేదు ఇలాంటివి ఆవిడాచ్చి పాడేది. మేం పదారుగురు పిల్లలు ఉండేవాళ్ళం. మా పిల్లలు అందరూ వెళ్ళపోయినా నేనొక్కణ్ణే ఉండేవాణ్ణి. నన్నందరూ వెక్కరించేవాళ్ళు. చూశారా తాతగారిలాగా సరసుడు తయారయ్యాడు. పదేళ్ళప్పుడే సానిదాని చేత పదాలు పట్టించుకుంటున్నాడు. నాకా జోకు అర్థమయ్యేది కాదు. ఈ ప్రభావం నా మీదే కాదు వాళ్ళ మీద కూడా వుండేది. మా అమ్మ తమ్ముడు చెవులు కుట్టివప్పుడు బాలమురళీక్కణ్ణ పదు, ఆరేళ్ళ వయసున్నప్పుడు అతని పాట కచేరీ

ఏర్పాటు చేసారు. నా బాలసారపుడు బెంగుళూరు నాగరత్నమ్మ కచేరీ చేసారు. ఇహ్నే మా అమృగారు చెప్పారు.

బెంగుళూరు నాగరత్నమ్మతో మా ఇంట్లో అందరికీ పరిచయం. ఎలాంటి పరిచయమంటే ఆమె ఇంటికొచ్చి ఏవో కబుర్లు చెప్పి ఆమె పాటలు పాడేది. సాంతంగా కన్నడంలో రాసిన జావళి పాడేది. ఇంకా త్యాగరాజ కీర్తనలు పాడేది. ఆమె రావడం మేం మద్రాసులో ఇల్లు కొనుక్కున్న తర్వాత తెలుసు. అప్పటికి ఉమె వృద్ధురాలు అయినా ఆమె పాడేది. ఆవిడంటే నాకు చిన్నప్పటి నుండి గురి. దానికొక కారణం వుంది. మా అమృ మొదటి రెండు సంతానం ఆడవాళ్ళు. మూడోసారి గర్భంలో ఉన్నప్పుడు అమృను చూడ్డానికి నాగరత్నమ్మ వచ్చింది. ఎలా ఉన్నారు - ఏదో ఇలా వున్నాను. అంటే అంతర్గతంగా ఇర్దరూ ఆడపిల్లలే అని.

రాజ వంశంలో ఆ రోజుల్లో ఒక అలవాటు ఉంది. కొడుకునివ్వక పోతే పుట్టకపోతే ఇంకొక భార్యని చేసుకోడం. మా నాన్నగారు మా అమృని భయపెట్టారని. కాదు (లేట్ 30)లో ఆమె వచ్చి చెప్పింది. ఒక నిమ్మకాయ ఇచ్చి అమృ ఈ సారి నీకు కొడుకు పుడతాడు. ఎవరో మంచి కోరుకోడం అంతే- అలా అనుకున్నాం.

రాజవంశంలో పుట్టి సంగీతం పాట్లం ఆ రోజుల్లో సంగీతం పాడటమే. సానివాళ్ళు చేసే పని. ఆ రోజుల్లో చాలామంది సానివాళ్ళు అంటే చిన్నచూపు ఎవరికీ లేదు. అది కులం డాక్టరేనా, యాక్టరేనా ఎద్దైనా అది కావచ్చు. మంచి చెడూ రెండూ ఉండవచ్చు. ఈవిడ సానిది చెడ్డది అనే భేదం వచ్చేట్లు మా పెద్దలు ప్రవర్తించలేదు. సంగీతంతోనే ఈయన పేరు తెచ్చుకుంటాడు అని ఆమె ఆశీర్వదించింది. ఆ నిమ్మకాయింకా మేడ మీద పూజగదిలో ఉంది. 66 ఏళ్ళ తర్వాత కూడా మేం దాన్ని ముట్టుకోం. ఎఱ్లగా నల్లగా మాడిపోయి వాడిపోయి లేదు. ఆమె మాట ప్రకారం నాకు సంగీతంలో సపసలు తెలియవు కానీ సంగీతం ద్వారా నాకు పేరొచ్చింది. సంగీతం గురించి సరాగమాలో మరోటో రాయడం వల్ల అది ఆమె ఆశీర్వచనం ప్రభావం వల్లే అని నా నమ్మకం. ఆమె పాటలూ విన్నారు. ఈ రికార్డులూ వినేవారు. రాజయ్యంగారి పాటలన్నా ముసిరి సుబ్రహ్మణ్యంగారి పాటలన్నా అమృకూడా వినేవారు. మా అమృమ్మ కూడా పాటలు రాసేది. మా బోభీలి కులదైవం వేణుగోపాలస్వామి చిన్నప్పుడు ఏదో జబ్బు చేస్తే తెల్లవారేలోగా తగ్గకపోతే ఆపరేషన్ చేయాల్సివస్తుందని అందరూ కంగారు పడ్డారు. దాంతో వేంకటశ్వర స్వామికి మొక్కున్నాయి. తగ్గింది. అందువల్ల నా పేర్లో వెంకట అని చేర్చారు. వి. అంటే వెంకట ఆనందకుమార్ రంగారావు అని. మా వాళ్ళందరి మీద ఈ ప్రభావం ఉంది.

చిన్నప్పటి నుండి త్యాగరాజ కృతులు వింటున్నాను. నేర్చుకున్నది మహా అయితే పదిహేనుంటాయి. పెద్ద వారి అందరి పాటూ విన్నాను. బెంగుళూరు నాగరత్నం, చెంబై వైద్యనాథ భాగవతార్, మైసూర్ రాజు తయ్యంగార్, చిత్తరు సుబ్రహ్మణ్యం పిష్టి అక్కడికి పిలిపించుకుని

పాడించుకునేవారు. ఎందుకు పిలిపించుకుని పాడించుకునేవారంటే మద్రాసులో ఉండే సంస్కారాగా నెలకోసారి వారానికోసారి కాదు. నామకరణానికో , కొడుకు బాలసారెకో, చెవులు కుట్టడానికో ఏదో ఒక దానికి పిల్చి పాడించుకునేవారు. నూజివీదులో ఉండేవారు. చిన్నపుటి మండి వింటూండడం వల్ల దాని ప్రభావం - ఈ పాటల్లో ఉండే మాటలు ఏ త్యాగరాజువో అన్ని వెతికితే క్షేత్రయ్య మాటలో కనిపిస్తాయి వాళ్ళ పాటల్లో. కాని సాహిత్యంగా చూసుకుంటూ అది సాహిత్యం కాదు. సంగీత పరంగా చూసుకుంటే అది పెద్ద సంగీతమూ కాదు.

రాజు మేకా వెంకటాది అప్పారావు. అంధ్రా యూనివరిటీ వైన్ ఛాన్సెలర్స్‌గా ఉండేవారు. ఆయన ఎం.వి.ఐప్పారావు, ఆయన తండ్రిగారు ఈయన, మా అమృతుటీల్లు. మేక అప్పారావులందరూ తాతలు, పెదనాన్నలు, చిన్నాన్నలు, అన్నలో అల్లుళ్ళో అపుతారు.

ఆయన నాకు ఏడేళ్ళప్పుడో ఎనిమిదేళ్ళపుడో ఉన్నాడు.

సీత అనసూయల్ని ఇంటికి పిలిపించి అష్టమదుల్ని తెలుగులో పాడించేవాడు. కృష్ణలీలా తరంగిణి, మొదటిమండి చివరిదాకా, జయదేవుని అష్టమదులు ఆయన తెనిగించాడు. అదే వరుసల్లో సరిపడేట్లుగా తెలుగులో రాసారాయన. అపి వింజమూరి సిష్టర్స్ అనసూయ, సీతల చేత పాడించేవాడు. ఆయన కూడా కలిసి పాడేవాడు. ఆ ఆనందంతో కూర్చునే డ్యూస్సు కూడా చేసేవాడు. సంస్కృతం బాగా నేర్చుకున్నాడు. గాన భారతం అని పుస్తకమేదో రాసారు. ఇవ్వీ వాగ్గేయకారుల రచనలు అని చెప్పడానికి ఎందుకు వీల్లేదంటే ఇంతకు ముందున్న మాత్రా చందస్తులోనే రాసారు. తనాననా తనాననా తానన అని ఉంటే తెలుగులో కూడా రాసారు.

మా పెద్దమృతురు ఇందిరాదేవి. సుబ్బలక్ష్మీ అనే ఆమె దగ్గర వీణ నేర్చుకుంది. వాళ్ళిర్దరూ కలిసి రేడియోలో వీణ వాయించేవారు. సుబ్బలక్ష్మీ మాత్రం బాగా వాయించేవారు. ఇందిరాదేవి మామూలుగా వాయించేది. ఇర్దరూ కలిసి కూడబలుక్కుని రాగాలాపన కూడా కలిసే వాయించేవారు. వాళ్ళ వాయిస్తూంటే దూరాన ఎవరో ట్రీ పాదుతున్నట్లు అనిపించేది.

సాథారణంగా ఆలాపన అంటే ఎవరో ఒకరే చేస్తారు. వీళ్ళు అలా చేసేవారు కాదు. ముందుగానే స్వరంగచన చేసుకుని ఇర్దరూ ఒకేలాగా వాయించేవారు. 48లో 50లోనో వాళ్ళ ఆఖరి ప్రోగ్రాం విన్నాను.

ఆమె ఏ పాటలూ చేసినట్లు దాఖలాలు లేవు. మా కుటుంబంలో అందరూ ఇంతో కొంతో పాడగలరు. ఒక పాట రాసినట్లు ఒక ట్యూన్ చేసినట్లు నాకు తెలీదు. నేను 100 పాటలో 50 పాటలో రాసాను, చేసిన ట్యూన్ పదో పాతికో ఉంటాయి.

చిన్నపుటి ట్యూన్ హిందీవో ఏవో అనుసరించి రాసాను. రచన అని చెప్పుకునేవి కొన్నే. వాటికి మాత్రం పెద్ద వాళ్ళ చేత ట్యూన్ కట్టించుకుని నా యిష్టమైన రాగాల్లో పాదుకుంటాను. 'ప్రణయ బృందావనం' అని రేడియో నాటకం రాసాను.